



گورنر KATHY HOCHUL

فوری ریلیز کے لیے: 2024/30/1

گورنر HOCHUL نے امریکی سپریم کورٹ سے مطالبہ کیا ہے کہ اسقاط حمل کی دوا مائفپرستون تک رسائی محفوظ بنائی جائے

تولیدی آزادی اتحاد کے گورنرز نے عدالت پر زور دیا ہے کہ FDA کا استعمال تسلیم کیا جائے، جو کہ ادویات کے تحفظ کا تعین کرنے کی ایک دیرینہ اتھارٹی ہے

گورنر Hochul نے اسقاط حمل کی دوائی میسوپروسٹول کی پانچ سالہ فراہمی ذخیرہ کر لی ہے، ٹیلی ہیلتھ تولیدی خدمات کے تحفظ کے قانون پر دستخط کیے ہیں، اور 'Roe' کا قانون ختم کرنے کے بعد اسقاط حمل فراہم کنندگان کے لیے \$35 ملین مختص کیے ہیں

گورنر Kathy Hochul نے آج تولیدی آزادی اتحاد کے ساتھی گورنرز کے ساتھ مل کر [فوڈ اینڈ ڈرگ ایڈمنسٹریشن](#)، اور دیگر، بمقابلہ [الائنس فار بیوکریٹک میڈیسن](#) کے سلسلے میں سپریم کورٹ میں ایک امیکس کیوری تفصیل پیش کی ہے، جس میں یہ دلیل پیش کی ہے کہ، اگر عدالت کی جانب سے اسقاط حمل کی دوائیوں کے حوالے سے ایک [فتہ](#) [سرکٹ فیصلہ](#) برقرار رکھنے کی اجازت دی جاتی ہے، تو اس کے نتیجے میں نگہداشتِ صحت کی مناسب خدمات فراہم کرنے کے حوالے سے ریاستوں کے حقوق نظر انداز ہو سکتے ہیں، اور رہائشیوں کے علاوہ وفاقی فوڈ اینڈ ڈرگ ایڈمنسٹریشن پر بھی اس کے دور رس اثرات مرتب ہو سکتے ہیں۔

"دو دہائیوں سے اسقاط حمل کے لیے استعمال ہونے والی ایک محفوظ اور مؤثر دوا - مائفپرستون کو محدود کرنے والے [فتہ سرکٹ فیصلے](#) کے بعد - محکمہ صحت نے اسقاط حمل کی رسائی کو یقینی بنانے کے لیے تیزی سے کام کیا ہے،" گورنر Hochul نے کہا۔ "میں تولیدی نگہداشتِ صحت کی نقصان دہ سیاست ختم کرنے کے مطالبے میں ملک بھر کے ساتھی گورنرز کے ساتھ شامل ہوں، اور عدالت سے مطالبہ کرتی ہوں کہ وہ FDA کی دیرینہ، خودمختار سائنسی اتھارٹی تسلیم کریں۔"

مائفپرستون، جو اسقاط حمل کی ایک دوا ہے جسے FDA کی منظوری کے بعد سے پانچ ملین سے زائد افراد استعمال کر چکے ہیں، اور یہ تولیدی نگہداشتِ صحت کا ایک اہم جزو ہے۔ [فتہ سرکٹ](#) کا غیر متوقع فیصلہ، اگر بلا روک ٹوک موجود رہا تو، ایجنسی کے شواہد پر مبنی سائنسی منظوری کے عمل پر غالب آ جائے گا، جس سے نظریاتی انتہا پسندوں کو موقع ملے گا کہ طبی ماہرین اور کئی دہائیوں کے حاصل شدہ سائنسی شواہد نظر انداز کر دیئے جائیں۔

[Roe v. Wade](#) کے قانون کو کالعدم کرنے کے سپریم کورٹ کے فیصلے کے افشا ہونے کے تناظر میں، گورنر Hochul نے اسقاط حمل تک رسائی کو تحفظ دینے کے سلسلے میں ریاست نیو یارک کی قیادت کی ہے، جس میں ریاست بھر میں اسقاط حمل فراہم کنندگان کی مدد کے لیے \$35 ملین کی سرمایہ کاری کی جا رہی ہے، تاکہ میسوپروسٹول (*misoprostol*) کی پانچ سالہ سپلائی خریدی جائے اور مریضوں اور فراہم کنندگان کے تحفظ کے قوانین پر دستخط کیے جائیں اور ٹیلی ہیلتھ خدمات کے ذریعے اسقاط حمل کی نگہداشت تک رسائی مستحکم بنائی جائے۔ اپنے مالی سال 2024 بجٹ کے حصے کے طور پر، گورنر Hochul نے اسقاط حمل کے فراہم کنندگان اور تولیدی نگہداشتِ صحت میں معاونت کے لیے نئی فنڈنگ کی مد میں \$100.7 ملین مختص کیے ہیں۔ گورنر Hochul نے یہ بھی کہا ہے کہ اگر اسقاط حمل کی دوا مائفپرستون مارکیٹ سے اٹھا لی جائے، تو ریاست نیو یارک کی جانب

سے فراہم کنندگان کے لیے اضافی \$20 ملین تک مختص کیے جائیں گے تاکہ نگہداشت کے دیگر طریقوں تک رسائی میں معاونت کی جائے۔

تولیدی آزادی اتحاد، جو کہ 22 گورنرز کا ایک غیر وابستہ اتحاد ہے جو کہ ہماری ریاستوں میں تولیدی آزادی کی حفاظت اور اس تک رسائی میں توسیع کرنے کی خاطر پُر عزم ہے۔ ممبران میں درج ذیل شامل ہیں: ایریزونا کی گورنر Katie Hobbs، کیلیفورنیا کے گورنر Gavin Newsom، کولراڈو کے گورنر Jared Polis، کنیکٹیکٹ کے گورنر Ned Lamont، ڈیلاویئر کے گورنر John Carney، گوام کی گورنر Lourdes Leon Guerrero، ہوائی کے گورنر Josh Green، الینوائے کے گورنر JB Pritzker، مین کی گورنر Janet Mills، میری لینڈ کے گورنر Wes Moore، میساچوسٹس کی گورنر Maura Healey، مشی گن کی گورنر Gretchen Whitmer، منیسوٹا کے گورنر Tim Walz، نیو جرسی کے گورنر Phil Murphy، نیو میکسیکو کی گورنر Michelle Lujan، نیو یارک کی گورنر Kathy Hochul، نارٹھ کیرولینا کے گورنر Roy Cooper، اوریگن کی گورنر Tina Kotek، رہوڈے آئی لینڈ کے گورنر Daniel McKee، واشنگٹن کے گورنر Jay Inslee اور ونسکونسن کے گورنر Tony Evers۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹیو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)